



"Dar Birzebbuġa" Triq Santa Marija - Birzebbuġa Tel : 21650165 Fax :21650444

Motto: PACI U SAHHA LIL KULHADD

Minuti tal-laqqgħa numru 10/11 tal-Kunsill Lokali ta' Birzebbuġa li saret fl-uffiċċju tal-Kunsill nhar it-Tlieta, 22 ta' Novembru 2011 fil-5.30pm

<i>Prezenti</i>	<i>Membri</i>
Sindku	Is-Sur Joseph Farrugia
Kunsillieri	Is-Sur Joseph Baldacchino Mrs Sarah Cuschieri Mrs Bernardette Pace Is-Sur Tony Roberts Is-Sur Rocco Zahra (Aġenda 4)
Segretarju Eżk.	Maria Galea
Skuzat	Is-Sur Jesmond Borg

AĠENDA -1

Il-Minuti tas-Seduta Nru. 09/11 tqassmu minn qabel u ġew meħuda bħala moqrija. J.Baldacchino ippropona u T.Roberts issekonda mozzjoni biex il-Minuti jkunu jistgħu jiġu ffirmati kif ipprezentati mis-Sindku u s-Segretarju Eżk. bħala dokument korrett. Kulhadd qabel.

AĠENDA -2

01/11 - Wara d-deċiżjoni li ħa l-Kunsill Lokali fil-laqqgħa preċedenti, il-Greenpak bagħat jinforma l-Kunsill bil-proposti għar-rilokazzjoni tal-*Bring-in-bins*. Wara diskussjoni l-Kamra qablet li jiġu rilokati kif ġej :

- minn Triq iċ-Ċief għal Triq il-Port Hieles (faċċata tas-substation)
- minn Triq il-Qajjenza għal Triq il-Qajjenza (viċin l-impjant tal-gass)
- minn Triq il-Gżira għal ħdejn il-ħajt tal-Enemalta f'Dawret il-Qalb Imqaddsa
- minn Triq Sant'Anġlu għal Triq il-Qajjenza (viċin l-impjant tal-gass)

02/11 - Il-Kunsill għadda biex jiddiskuti kont ta' l-Enemalta sabiex tiġi nstallata lampa ġdida fi Triq Wied Ha-s-Saptan, kont ta' €2028. Wara diskussjoni l-Kamra unanimament qablet li ma tilqax dan il-kont kif ġa sar f'każijiet simili.

03/11 - Tressqet talba mill-Perit A.C. Bezzina għan-nom ta' Gor-Oul Services sabiex mill-15 ta' Mejju 2012 sal-15 ta' Settembru 2012 jintrama *trampoline* fil-Bajja s-Sabiha. Wara diskussjoni il-Kamra qablet li toġġezzjona għal din it-talba minħabba li ma taqbilx mas-sit propost, dan għaliex hemm applikazzjoni tal-Kunsill Lokali sabiex jitkabbar il-grawnd tal-futbol fl-istess sit. Ukoll il-Kamra issuġġeriet li s-sit jinbidel għal quddiem il-Labour Club u dan għandu jiġi kkomunikat lill-applikant.

AGENDA -3

Tressqu l-pagamenti għax-xahar ta' Novembru 2011. Peress li ma kien hemm l-ebda oġġezzjoni jew amendi giet approvata biex is-somma ta' €53,179.93 titħallas skond Skeda Nru. 11/11.

AGENDA -4

1. Il-Kamra giet infurmata li :-

- hemm il-kwotazzjonijiet miftuħa għal xiri ta' żebgħa u *printing* ta' *magazine*.
- l-amministrazzjoni qed taħdem sabiex toħroġ is-sejnhiet pubbliċi għal Tindif ta' Postijiet Pubbliċi; Kiri ta' Makkinarju; Servizz ta' *Handyperson*.
- fir-rigward ta' Memo 87/2011 – Skema ta' Finanzjament ta' Proġetti Speċjali 2011, il-Kunsill ma applikax għal *picnic area* kif ġie deċiż fis-Seduta Nru. 09/11 minħabba li kundizzjoni partikulari ta' din il-Memo kienet tgħid li jrid ikun hemm permess tal-MEPA maħruġ jew fi stat avanzat. Għaldaqstant il-Kunsill ser japplika l-MEPA għal dan il-proġett sabiex jekk fil-futur toħroġ sejha simili l-Kunsill Lokali jkun jista' japplika għal dan il-proġett.
- twaħħlu d-*dogbins* madwar il-prominad.
- nhar il-Ħamis, 24 ta' Novembru 2011 ser issir laqgħa mal-Kumitat tal-Qajjenza fl-uffiċċju amministrattiv tal-Kunsill Lokali.
- fil-5 ta' Diċembru 2011 fl-10.00am fl-MCC ser tinstema' l-applikazzjoni tal-Power Station.
- l-ikla tal-Milied ser issir nhar il-Ħadd, 18 ta' Diċembru 2011 fis-1.00pm.
- ġie offrut lill-għaqdiet lokali sabiex jagħtu s-servizz ta' tqassim ta' karti bieb, bieb lill-Kunsill Lokali. Min hu nteressat għandu jawniċina lill-Kunsill Lokali sa Diċembru.
- ix-xogħol fuq il-Fixed Asset Register tlesta. Jonqos biss xogħol ta' *data entry*. Il-kuntrattur offra li jagħmel dan ix-xogħol li baqa' għas-somma ta' €700 + VAT. Il-Kamra aċċettat li jsir ix-xogħol għal din is-somma pero' il-kuntrattur m'għandux jithallas qabel ikun sar ix-xogħol kollu.

2. T.Roberts informa l-Kamra li l-proċess sabiex napplikaw għal-lampa ġdida inbidel (Form A). Hu talab għall-approvazzjoni tal-Kamra sabiex napplikaw għal-lampi ġodda fi :-

- Triq L-Arzella c/w Triq il-Port Hieles
- Triq it-22 ta' Frar
- Triq iċ-Ċief c/w Triq il-Girgħien
- Trejket Wied tal-Klima

Il-Kamra qablet.

Ukoll T.Roberts informa l-Kamra dwar il-mawra tiegħu f'Abruzzo bħala rappreżentant tal-Kunsill Lokali fi hdan il-GAL fejn f'din il-mawra ingabret informazzjoni fuq il-programm Leader. Kien ukoll sugġerit li jsir skambju ta' studenti bejn iż-żewġ pajjiżi sabiex tiġi studjata l-lingwa rispettiva. Ukoll il-Kunsill għandu jirċievi l-informazzjoni kollha fuq din il-mawra min-naħa tal-GAL Xlokk.

3. B.Pace infurmat il-Kamra li għandha bżonn tiegħu ritratti ta' Borg in-Nadur għall-fuljett tal-Kunsill. Ukoll tat informazzjoni lill-Kamra fir-rigward tas-seminar li attendew hi u J.Borg f'Għawdex – Quality Markt Project Management. F'dan is-seminar attendew ukoll żewġ żgħażaġħ mil-lokal. Ser ikun hemm *follow-up* ta' dan is-seminar fil-futur qarib u hemm bżonn li jattendu għalih persuni differenti minn fost il-Kunsillieri. Aktar informazzjoni għandna nirċevuha 'il quddiem.

4. J.Baldacchino ssuġġerixxa li għal żmien il-Milied tiġi organizzata kompetizzjoni għall-presepi. Ikkun hemm kumitat sabiex jiġġudika ta' min hu l-isbaħ presepi. Min jixtieq jipparteċipa ser jitalab iħallas €2.00 u l-flus miġbura ser imorru għall-Istrina. Kulhadd qabel.
5. Tressaq fuq il-mejda tal-Kamra r-rapport tat-tielet kwart tas-sena Lulju – Settembru 2011. Dan ġie approvat mill-Kamra.
6. Is-Sindku informa l-Kamra li fi Triq Birżebbuġa inqala' ntopp minhabba li l-Perit tal-kuntrattur qed jisħaq mal-WSC (li huma sid il-proġett) li hemm bżonn issir sodda ta' konkors qabel it-tarmak sabiex it-triq tiġi stabbli. Għaldaqstant il-kuntrattur qiegħed jistenna dis/approvazzjoni min-naħa tal-WSC sabiex ikun jista' jkompli. Is-Sindku wera li jinsab imħasseb li x-xogħol ser idum ma jtkompla u t-triq issirilha ħafna ħsara.

Ukoll is-Sindku ssuġġerixxa li ssir Konferenza Stampa fil-Qajjenza fir-rigward tat-trasport pubbliku nhar il-Ġimgħa, 25 ta' Novembru 2011. Kulhadd qabel.

Għeluq

Minhabba li ma kien fadal l-ebda suġġett ieħor x'jiġi diskuss, is-Seduta ġiet iddikjarata magħluqa fis-7.00pm. Seduta oħra ser issir nhar, il-Erbgħa, 21 ta' Diċembru 2011 fil-5.30pm.

.....
Joseph Farrugia
Sindku

.....
Maria Galea
Segretarju Eżk.